



म. प्र. चेम्बर ऑफ कॉमर्स एण्ड इण्डस्ट्री, ग्वालियर

<https://mpcci.in>

अर्थवार्ता

मासिक पत्रिका



JULY
2025

- ◆ आरएनआई/एमपीएचआईएन/1997/6965
- ◆ डाक पंजीकृत सं. ग्वालियर / 40020263/2023-25
- ◆ वर्ष : 28, अंक : 01
- ◆ माह : जुलाई 2025



औद्योगिक क्षेत्रों को निर्बाध विद्युत आपूर्ति के लिए कई कार्य स्वीकृत हो चुके हैं, कार्य पूर्ण होते ही ट्रिपिंग की समस्या होगी खत्म : श्री क्षितिज सिंघल, एम.डी. म.प्र.म.क्ष.वि.वि.कं.लि.

http://www.mpcci.in
अर्थवार्ता
मासिक पत्रिका

औद्योगिक क्षेत्र की विद्युत संबंधी एवं सोलर वेण्डर्स की समस्याओं पर बैठक आयोजित



औद्योगिक क्षेत्र व शहर में विद्युत कटौती से उत्पन्न समस्याओं के संबंध में एक बैठक दिनांक 7 जुलाई 2025 को श्री क्षितिज सिंघल, प्रबंध संचालक, म. प्र. मध्य क्षेत्र विद्युत वितरण कं. लि. के साथ 'चेम्बर भवन' में आयोजित हुई।

इस अवसर पर श्री क्षितिज सिंघल ने कहा कि औद्योगिक क्षेत्रों को निर्बाध विद्युत आपूर्ति कराना वितरण कंपनी की प्राथमिकता में है। औद्योगिक क्षेत्रों के फीडर को डेडीकेटेड करने के लिए कई कार्य स्वीकृत हो चुके हैं, उनमें से कई के टेण्डर होकर कार्य प्रारंभ हो चुका है। इन कार्यों को शीघ्रातिशीघ्र पूर्ण करने का प्रयास है। आपने कहा कि हमें अपने सब स्टेशन, ट्रांसफार्मर एवं पोल के लिए जगह का चयन करने में काफी समस्या आती है, इसमें भी ग्वालियरवासियों को सहयोग करना चाहिए। इन कार्यों के पूर्ण होते ही, जिन औद्योगिक क्षेत्रों में ट्रिपिंग की समस्या है, वह खत्म होगी। तानसेन नगर एवं महाराजपुरा औद्योगिक क्षेत्रों के लगभग 50 डीटीआर पर ए. व्ही. स्विच लगाने का कार्य आगामी माहों में पूर्ण कर लिया जाएगा, जिससे इन औद्योगिक क्षेत्रों की विद्युत संबंधी समस्या दूर हो जाएगी। आपने सोलर वेण्डर्स की समस्या पर कहा कि केन्द्र सरकार द्वारा आई. टी. अथोरिटी के रूप में प्रतिनिधि भोपाल में ही बैठता है, इसलिए समस्या का निराकरण वहीं से हो पाता है। सोलर वेण्डर्स एवं विद्युत वितरण कंपनी के अधिकारियों को इससे जागरूक करने के लिए कार्यक्रम ऑनलाइन किए गए हैं, इन्हें ऑफलाइन कराने का भी प्रयास होगा। आपने कहा कि अब जो नये स्मार्ट मीटर वितरण कंपनी द्वारा लगाए जा रहे हैं, उन मीटर्स वाले उपभोक्ता जब सोलर पैनल अपने यहाँ स्थापित करेंगे, तब उन्हें नेट मीटर लेने की आवश्यकता नहीं होगी। स्मार्ट मीटर, नेट मीटर के रूप में भी कार्य करेंगे।



बैठक में औद्योगिक क्षेत्रों के उद्यमियों ने अपनी समस्या रखते हुए कहा कि औद्योगिक क्षेत्रों के फीडर से लोकल लोगों को सप्लाई देने से ट्रिपिंग की समस्या ज्यादा आती है। वहीं स्लम एरिया के लोग भी विद्युत हेतु कटिया डालते हैं, जिसके कारण आपूर्ति बाधित होती है। इसे दूर किया जाना चाहिए। एचटी उपभोक्ताओं को चैक से बिल जमा करने की सुविधा दी जाना चाहिए, जो कि वितरण कंपनी द्वारा बंद कर दी गई है। म. प्र. में महाराष्ट्र के बाद सबसे ज्यादा टैरिफ दरें हैं, इन्हें कम किया जाना चाहिए, ताकि यहाँ इण्डस्ट्री ज्यादा स्थापित हो सकें। पीक आवर्स सुबह व शाम दोनों समय डिसाइड किए गए हैं, इनमें सुधार होना चाहिए। विद्युत सुधार हेतु लाइन बंद करने की सूचना एचटी कंज्यूमर को 5-7 दिवस पूर्व तथा अन्य यूजर्स को दो दिन पूर्व देना चाहिए, ताकि वह अपने उत्पादन कार्य में समायोजन कर सकें। विद्युत आपूर्ति बंद होने पर इण्डस्ट्री को फीडबैक के लिए 100 केवीए तक के डीजी सेट लगाने की परमीशन दी जाना चाहिए।

कार्यक्रम के प्रारंभ में अध्यक्ष-डॉ. प्रवीण अग्रवाल द्वारा स्वागत उद्बोधन दिया गया। कार्यक्रम का संचालन मानसेवी सचिव-दीपक अग्रवाल ने किया। बैठक के अंत में आभार उपाध्यक्ष-डॉ. राकेश अग्रवाल द्वारा व्यक्त किया गया। बैठक में मानसेवी संयुक्त सचिव-पवन कुमार अग्रवाल, कोषाध्यक्ष-संदीप नारायण अग्रवाल सहित वितरण कंपनी के मुख्य महाप्रबंधक-श्री अमित श्रीवास्तव, महाप्रबंधक सिटी सर्किल-श्री संदीप कालरा, महाप्रबंधक ओएण्डएम-श्री प्रेम पाराशर सहित एमएसएमई उपसमिति संयोजक-श्री संजय कपूर, सीआईआई के अध्यक्ष-श्री आशीष वैश्य, बाराघाटा के अध्यक्ष-श्री सोबरन सिंह तोमर, ग्वालियर इण्डस्ट्रीज एसोसिएशन से श्री संजय धवन, महाराजपुरा औद्योगिक क्षेत्र से श्री कपिल जयसिंघानी, गिरवाई लघु उद्योग संघ से श्री देवानंद तनवानी, बानमौर औद्योगिक क्षेत्र से श्री संजय शर्मा, शंकरपुर उद्योग नगरी से श्री राजेन्द्र अग्रवाल, तलवार का बाड़ा से श्री अवधेश सिंह राठौर, मालनपुर औद्योगिक क्षेत्र से श्री राजेश खन्ना, श्री गिराज सिंघल सहित कार्यकारिणी सदस्यगण एवं उद्यमी उपस्थित थे।

कार्यकारिणी समिति की बैठक

दिनांक 08 जुलाई 2025 को आयोजित बैठक में लिए गए महत्वपूर्ण निर्णय निम्नानुसार हैं :-

- * मेसर्स सागर इन्टरप्राइजेज, समूह क्रमांक-9 (तेल, तिलहन एवं बेजीटेबल व्यवसाय) से समूह क्रमांक-5 (खाद्यान्न व्यवसाय) में किए जाने का निर्णय लिया गया।
- * साधारण सदस्य, मेसर्स श्री महाकाल फूड प्रॉडक्ट्स का स्वरूप परिवर्तित कर, प्रा. लि. किए जाने संबंधी आवेदन-पत्र पर विचार कर, रु. 21 हजार की राशि का शुल्क जमा करने पर स्वरूप परिवर्तित किए जाने का निर्णय लिया गया।
- * नवीन भवन निर्माण हेतु "स्थायी भवन निर्माण समिति" द्वारा अनुशंसित 'ड्राइंग' पर को स्वीकृति प्रदान की गई।
- * MPCCI डिजीटलाइजेशन का 'पॉवर पॉइंट' के माध्यम से प्रेजेंटेशन दिया गया।



ग्वालियर शहर की यातायात व्यवस्था पर सकारात्मक कदम

http://www.mpcci.in
अर्थवार्ता

मासिक पत्रिका

ट्रेफिक पुलिस, नगर-निगम, जिला प्रशासन के वरिष्ठ अधिकारियों
की उपस्थिति में दाल बाजार एवं लोहिया बाजार के व्यापारियों के साथ
यातायात व कानून व्यवस्था में सुधार हेतु बैठक आयोजित



बैठक में व्यापारियों ने कहा हमारा सामान दुकान के अंदर रहेगा, सफेद लाइन के बाद ट्रेफिक पुलिस कार्यवाही के लिए स्वतंत्र

प्रमुख व्यापारिक क्षेत्र, दाल बाजार एवं लोहिया बाजार की “यातायात व कानून व्यवस्था” में व्यापक सुधार हेतु एक वृहद बैठक का आयोजन दिनांक 12 जुलाई 2025 को ‘चेम्बर भवन’ में किया गया।

बैठक के प्रारम्भ में अध्यक्ष-डॉ. प्रवीण अग्रवाल ने बैठक में उपस्थित जिला प्रशासन, पुलिस प्रशासन सहित नगर-निगम की ओर से पधारे अधिकारियों सहित उपस्थित व्यवसायियों का बैठक में पधारने पर स्वागत किया। आपने कहा कि प्रत्येक बाजार की संरचना व आवश्यकता के अनुसार ट्रेफिक व्यवस्था होनी चाहिए। आपने इस अवसर पर थाना इंदरगंज व कोतवाली के टी. आई. से उक्त दोनों बाजारों की ट्रेफिक व्यवस्था के सुगम संचालन में सहयोग करने के लिए भी कहा। आपने कहा कि थाना स्तर पर बीट प्रभारी भी यदि ट्रेफिक सुधार के लिए कार्य करेंगे, तब अवश्य ही सकारात्मक परिणाम आएँगे। आज की बैठक में व्यापारियों व प्रशासन द्वारा चर्चा के माध्यम से जो भी प्लान तय होगा, उसका हम सभी को दृढ़ता पूर्वक पालन करना होगा।

इस अवसर पर बैठक का संचालन कर रहे, मानसेवी सचिव-दीपक अग्रवाल ने कहा कि हम सभी व्यवसाई एक सकारात्मक सोच के साथ प्लान बनाएँ, इसका लाभ हम सभी को मिलेगा। आज हम सभी व्यवसायियों को ऑनलाईन व्यापार का सामना करना पड़ रहा है। इसलिए यह आवश्यक है कि हम इस प्रकार का प्लान बनाएँ कि हमें गाड़ी कहीं भी पार्क करनी पड़े, परन्तु प्रतिष्ठान के सामने का स्थान रिक्त रहना चाहिए, ताकि ग्राहक आसानी से अंदर आ सके। साथ ही आपने कहा कि



दोनों बाजारों में सड़क को दोनों ओर लाईन डाली जानी चाहिए और इस लाइन के अंदर ही वाहन खड़े हो यह सख्ती के साथ व्यवस्था होनी चाहिए।

बैठक में दोनों बाजारों के कारोबारियों द्वारा निम्नानुसार सहमति व्यक्त की गई :-

*** दाल बाजार :**

- सड़क के दोनों ओर 12.5 फीट पर लाईनिंग की जाएगी और लाईन के बाहर खड़े वाहन व ठेला पर कार्यवाही की जाएगी।
- कोई भी व्यवसाई अपना सामान दुकान के बाहर सड़क पर नहीं रखेगा और यदि कोई व्यवसाई सामान बाहर रखेगा, तब प्रशासन चालान की कार्यवाही करने के लिए स्वतंत्र है।
- कोई भी खाली वाहन (लोडिंग गाड़ी) बाजार के अंदर खड़ी करके नहीं जाएगा।
- नाट्य मंदिर के सामने लोडिंग वाहनों के लिए पार्किंग बनाई जाएगी और संकेतक लगाए जाएंगे।

*** लोहिया बाजार :**

- दुकान के बाहर कोई सामान नहीं रखा जाएगा।
- एक गाड़ी के बाद दूसरी गाड़ी खड़ी नहीं होगी।
- इन दोनों प्रमुख बाजारों में चूंकि ट्रेफिक का काफी लोड है। इसलिए इन दोनों बाजारों को जोड़ने वाले लिंक मार्गों (गलियों) को वाहनों के आवागमन हेतु खाली कराया जाएगा, ताकि इन दोनों बाजारों का कुछ ट्रेफिक इन गलियों में डायवर्ट होकर, मुख्य बाजार में ट्रेफिक जाम की स्थिति से बचा जा सके।
- इंदरगंज व कोतवाली पुलिस थाना का स्टॉफ भी ट्रेफिक के सुगम संचालन हेतु तत्पर रहेगा।
- राजपायगा पार्किंग को चालू किया जाएगा।

बैठक में अतिरिक्त पुलिस अधीक्षक-श्री कृष्ण लालचंदानी ने कहाकि यह अच्छा है कि आज की बैठक में दोनों बाजारों की समस्याएँ आपके द्वारा ही प्रस्तुत की गई और उनका समाधान भी आपके द्वारा ही निकाल लिया गया है। यह अच्छा है। आपके द्वारा जो निर्णय लिया गया है, उन पर ट्रेफिक पुलिस द्वारा प्रायोगिक रूप से क्रियान्वयन किया जाएगा।

बैठक के अंत में आभार, कोषाध्यक्ष-संदीप नारायण अग्रवाल द्वारा व्यक्त किया गया। बैठक में काफी संख्या में कार्यकारिणी सदस्यगण उपस्थित थे।

बैठक में अतिरिक्त पुलिस अधीक्षक (ग्वालियर शहर पूर्व)-श्री कृष्ण लालचंदानी, एसडीएम (लशकर)-श्री नरेन्द्र बाबू यादव, डीएसपी ट्रेफिक-श्री अजीत सिंह चौहान, इंदरगंज थाना प्रभारी-श्रीमती दीप्ति तोमर, कोतवाली थाना प्रभारी-श्रीमती मोहिनी वर्मा, नगर-निगम के ट्रेफिक नोडल अधिकारी व क्रेन प्रभारी सहित चेम्बर के पूर्व कोषाध्यक्ष-श्री गोकुल बंसल, चेम्बर की यातायात उप समिति के संयोजक-श्री संजय कट्ठल व सहसंयोजक-श्री रघुनंदन अग्रवाल, दाल बाजार व्यापार समिति के अध्यक्ष-श्री दिलीप पंजवानी व सचिव-श्री विवेक जैन, लोहिया बाजार व्यापार समिति के अध्यक्ष-श्री राकेश लहारिया व सचिव-श्री महेश गेड़ा सहित दाल बाजार व लोहिया बाजार के व्यवसाई काफी संख्या में उपस्थित थे।



कर्मचारी राज्य बीमा निगम

(श्रम एवं रोजगार मंत्रालय, भारत सरकार) द्वारा

सामाजिक सुरक्षा के क्षेत्र में ऐतिहासिक पहल,

“नियोक्ता एवं कर्मचारी पंजीकरण प्रोत्साहन योजना” अभियान की शुरुआत

http://www.mpcci.in
अर्थवार्ता
मासिक पत्रिका

देशभर में समस्त कार्यबल हेतु सामाजिक सुरक्षा का विस्तार करने के अपने सतत प्रयासों के अंतर्गत श्रम एवं रोजगार मंत्रालय, भारत सरकार के तहत कार्यरत संस्थान “कर्मचारी राज्य बीमा निगम” द्वारा “नियोक्ता एवं कर्मचारी पंजीकरण प्रोत्साहन योजना” नामक विशेष अभियान की शुरुआत की गई है।

यह विशेष अभियान दि. 1 जुलाई से 31 दिसम्बर 2025 तक संचालित किया जाएगा। इसका उद्देश्य कर्मचारी राज्य बीमा अधिनियम, 1948 के अंतर्गत आने वाले सभी पात्र प्रतिष्ठानों, कारखानों एवं कर्मचारियों का पंजीकरण सुनिश्चित करना है, जो अब तक किसी कारणवश इसके दायरे से बाहर थे।

इसकी प्रमुख विशेषताएँ निम्नानुसार हैं :-

नियोक्ता अपनी इकाइयों और कर्मचारियों का पंजीकरण डिजिटल रूप से क. रा. बी. निगम पोर्टल, श्रम सुविधा पोर्टल एवं एमसीए पोर्टल के माध्यम से कर सकते हैं। पंजीकरण नियोक्ता द्वारा घोषित तिथि से वैध माना जाएगा। पंजीकरण पूर्व की अवधि के लिए कोई अंशदान या हितलाभ लागू नहीं होंगे। पूर्व अवधि के लिए कोई निरीक्षण या रिकॉर्ड की माँग नहीं की जाएगी। यह एक मात्र अवसर है, जिसके तहत नियोक्ता बिना किसी जुर्माने या दंड के अपने प्रतिष्ठानों एवं कर्मचारियों को क.रा.बी. अधिनियम के अंतर्गत पंजीकृत कर सामाजिक सुरक्षा के तहत ला सकते हैं।

उपरोक्त योजना से संबंधित किसी भी जानकारी या स्पष्टीकरण हेतु नियोक्ता म. प्र. निगम के समीपस्थ शाखा कार्यालय या क्षेत्रीय कार्यालय, पंचदीप भवन, नंदानगर, इंदौर से संपर्क कर सकते हैं।

Ministry of Road Transport and Highways, Govt. of India
की ‘राहवीर योजनान्तर्गत’ सहयोग करने वाले
व्यक्ति को मिलेंगे रु. 25000/-

सड़क दुर्घटनाओं में गंभीर रूप से घायल पीड़ितों को गोल्डन अवर्स (Golden Hours) के अंदर अस्पताल तक ले जाने वाले व्यक्तियों को राहवीर के रूप में परिभाषित कर, उनके द्वारा किए गए कार्यों के लिए प्रोत्साहन स्वरूप नगद राशि रु. 25 हजार एवं प्रमाण-पत्र देने का प्रावधान किया गया है। नगद इनाम व प्रमाण-पत्र किस प्रकार दिया जाएगा, इसका विस्तृत उल्लेख **Ministry of Road Transport and Highways, Govt. of India (Road Safety Cell)** द्वारा दिनांक 21 अप्रैल 2025 को जारी सर्कुलर RT-25035/27/2021-RS में किया गया है।



सर्बियन राजदूत महामहिम सिनिसा पेविक ने किया एमपीसीसीआई का दौरा

http://www.mpcci.in
अर्थवार्ता
मासिक पत्रिका



सर्बियन राजदूत-महामहिम सिनिसा पेविक, दिनांक 25 जुलाई को 'चेम्बर भवन' में पधारे। इस अवसर पर आपने पदधिकारियों से मुलाकात की और सर्बिया तथा मध्यप्रदेश के साथ ही विशेष रूप से ग्वालियर के बीच वाणिज्यिक सहयोग को बढ़ाने पर चर्चा की। आपने कहा कि ऐतिहासिक रूप से सर्बिया और ग्वालियर के मध्य गहरा और आत्मीय रिश्ता है। आपने कहा कि प्रथम विश्व युद्ध के दौरान ग्वालियर स्टेट के सैनिकों ने सर्बिया की ओर से अपना शौर्य दिखाया था। वर्तमान में सर्बिया यूरोप का हिस्सा है। भारत का यूरोप के साथ वाणिज्यिक संबंध है। सर्बिया और ग्वालियर के बीच व्यापारिक संबंध स्थापित होने चाहिए। शासन स्तर पर रिश्ते कायम करने में कुछ पेचीदगियाँ होती हैं, इसलिए बेहतर है कि सर्बिया और म. प्र. विशेषकर ग्वालियर के बिजनेसमैन आपस में निवेश संबंधी चर्चा करें, ताकि वाणिज्यिक संबंध स्थापित हो सकें। आपने कहा कि शीघ्र ही सर्बिया का एक बिजनेस डेलीगेशन ग्वालियर आएगा। आपने कहा कि म. प्र. चेम्बर ऑफ कॉमर्स एण्ड इण्डस्ट्री इस विजिट में अहम रोल अदा करेगा।

इस अवसर पर अध्यक्ष-डॉ. प्रवीण अग्रवाल द्वारा इस अवसर पर स्वागत उद्बोधन में कहा कि ऐतिहासिक शहर ग्वालियर में आपका स्वागत है। ग्वालियर न केवल अपनी समृद्ध संस्कृति, महलों और किलों के लिए जाना जाता है, बल्कि नेतृत्व और विकास की अपनी विरासत के लिए भी जाना जाता है, जिसका एक बड़ा हिस्सा सिंधिया राजवंश द्वारा गढ़ा गया था। शिक्षा, बुनियादी ढाँचे और जनसेवा में उनका योगदान इस क्षेत्र की प्रगति को प्रेरित करता रहेगा। भारत और सर्बिया के बीच एक मज़बूत और मैत्रीपूर्ण संबंध है, जो आपसी सम्मान और ऐतिहासिक संबंधों पर आधारित है - विशेष रूप से गुटनिरपेक्ष आंदोलन के माध्यम से। आज, हमारा देश व्यापार, रक्षा, शिक्षा, सूचना प्रौद्योगिकी, कृषि आदि क्षेत्रों में सहयोग जारी रखे हुए हैं। हम सर्बिया और मध्यप्रदेश के बीच सहयोग की अपार संभावनाएँ देखते हैं।

इस अवसर पर कार्यक्रम में उपस्थित कार्यकारिणी समिति सदस्य-सर्वश्री आशीष अग्रवाल, अनूप साहू, महेन्द्र साहू, संजय गुप्ता, सुशांत सिंघल, रविकुमार गर्ग, विवेक बंसल द्वारा सर्बियन राजदूत सिनिसा पेविक को स्मृति चिन्ह भेंट किया गया।

बैठक का संचालन, मानसेवी सचिव-दीपक अग्रवाल द्वारा तथा अंत में आभार, मानसेवी संयुक्त सचिव-पवन कुमार अग्रवाल द्वारा व्यक्त किया गया।



जुलाई, 2025 के महत्वपूर्ण प्रयास...

http://www.mpcci.in
अर्थवार्ता
मासिक पत्रिका

* मुख्यमंत्री-माननीय डॉ. मोहन यादव एवं नगरीय विकास एवं आवास मंत्री-माननीय श्री कैलाश विजयवर्गीय को पत्र प्रेषित कर, ग्वालियर शहर की अत्यन्त खराब सड़कों पर चिंता व्यक्त करते हुए, शहर की सड़कों के सुदृढीकरण (डामरीकरण) हेतु प्राथमिकता के आधार पर कार्य प्रारम्भ किए जाने की माँग की गई।

* पुलिस अधीक्षक, ग्वालियर को पत्र प्रेषित कर 'कैंसर पहाड़िया' पर पुलिस गश्त की उचित व्यवस्था करने की माँग की गई, ताकि शहरवासी बगैर किसी भय के कैंसर पहाड़िया मार्ग से सुरक्षित रूप से आवागमन कर सकें।

* आयुक्त, नगर-निगम, ग्वालियर को पत्र प्रेषित कर, झाँसी रोड, चेतकपुरी व सिटी सेंटर की अत्यन्त जर्जर सड़कों के निर्माण सहित शहर की अन्य सभी सड़कों में जल भराव व गड्डों की समस्या के समाधान हेतु उचित कार्यवाही करने की माँग की गई।

* प्रधानमंत्री-माननीय श्री नरेन्द्र मोदी जी केन्द्रीय वित्तमंत्री-माननीया श्रीमती निर्मला सीतारमण प्रदेश के मुख्यमंत्री-माननीय डॉ. मोहन यादव व वित्तमंत्री-माननीय श्री जगदीश देवड़ा को पत्र प्रेषित कर, पेट्रोल एवं डीजल को जीएसटी में शामिल करने की माँग की गई।

* सीएमओ, ग्वालियर को पत्र प्रेषित कर, फूड सेम्पल पास होने पर समाचार-पत्रों में इसकी जानकारी प्रकाशित कराए जाने की माँग की गई, ताकि संबंधित व्यवसाई की साख पूर्व की भांति यथावत बनी कायम रहे।

* माननीय डॉ. मोहन यादव को पत्र प्रेषित कर, ग्वालियर में वर्षों से स्थापित औद्योगिक क्षेत्रों की समस्याओं के शीघ्र समाधान हेतु आवश्यक कार्यवाही की माँग की गई।

* ऊर्जा मंत्री, म. प्र. शासन-माननीय श्री प्रद्युम्न सिंह तोमर सहित प्रमुख सचिव, नगरीय प्रशासन एवं विकास मंत्रालय, आयुक्त, नगरीय प्रशासन एवं विकास संचालनालय को पत्र प्रेषित कर, 'माधव प्लाजा' के हितग्राहियों से ब्याज की राशि नहीं माँगे जाने हेतु आवश्यक कार्यवाही किए जाने की माँग की गई, ताकि जिन व्यवसाईयों ने 'माधव प्लाजा' में दुकान क्रय की हैं, उनकी दुकानों का पंजीयन संभव हो सके।

* प्रदेश के मुख्यमंत्री-माननीय डॉ. मोहन यादव एवं वित्तमंत्री-माननीय श्री जगदीश देवड़ा व एमएसएमई मंत्री-माननीय श्री चैतन्य कुमार काश्यप को पत्र प्रेषित कर, स्टॉम्प ड्यूटी की दरें कम किए जाने, पेट्रोल एवं डीजल पर वेट की दरों में कटौती किए जाने सहित 'सिंगल विण्डो सिस्टम' को सशक्त बनाए जाने की माँग की गई।

सदस्य उपलब्धियाँ...



शिवरतन सिधवानी



देवानन्द तनवानी



नन्दलाल जेसवानी

सिन्धु सोशल सोसायटी (रजि.) का गठन

सिन्धु सोशल सोसायटी (रजि.) ग्वालियर का 3 जुलाई को गठन किया गया। इसमें संरक्षक-श्री सुरेश खत्री, प्रचार सचिव-श्री शिवरतन सिधवानी, कार्यकारिणी सदस्य-सर्वश्री देवानन्द तनवानी, नन्दलाल जेसवानी व पृथ्वी पंजवानी को मनोनीत किया गया है।



मनोज राजपूत



लवेश सांघी

ग्वालियर फोटोग्राफर्स एसोसिएशन के निर्वाचन सम्पन्न

ग्वालियर फोटोग्राफर्स एसोसिएशन के सम्पन्न हुए निर्वाचन में अध्यक्ष पद पर श्री मनोज राजपूत एवं उपाध्यक्ष पद पर श्री लवेश सांघी निर्वाचित हुए।

पदाधिकारियों ने उपरोक्त मनोनीत व निर्वाचित महानुभावों को हार्दिक बधाई एवं शुभकामनाएँ दी हैं।

प्रेषक : स्वामी म. प्र. चेम्बर ऑफ कॉमर्स एण्ड इण्डस्ट्री के लिए प्रकाशक, दीपक अग्रवाल द्वारा ग्राफिक्स वर्ल्ड, ग्वालियर से डिजाइन तथा 'चेम्बर भवन', एस.डी.एम. मार्ग, ग्वालियर से प्रकाशित. संपादक-दीपक अग्रवाल, दूरभाष-2371691, 2632916, 2382917